



## प्रवेशिका परीक्षा-२०७१ कीर्तिपुरका विद्यालयहरूको नतिजा

### संस्थागत तर्फ उत्साहजनक, सामुदायीक तर्फ निराशाजनक

कीर्तिपुर  
साप्ताहिक/

सन्देश

२०७१ साल चैत्रमा सम्पन्न एसएलसी परीक्षाको नतिजा प्रकाशन गत आषाढ ४ गते भएको छ । जस अनुसार नियमित तर्फ ४७.४३ प्रतिशत विद्यार्थी उत्तीर्ण भएका छन जुन गत वर्षभन्दा ३.५१ प्रतिशत धेरै उत्तीर्ण भएका छन ।

गत वर्षको एसएलसी परीक्षामा ४३.९२ प्रतिशत विद्यार्थी उत्तीर्ण भएका थिए । परीक्षा नियन्त्रण कार्यालय सानोठिमी भक्तपुरले शुक्रवार सार्वजनिक गरेको नतिजा अनुसार नियमिततर्फ १ लाख ९२ हजार २ सय ६७ विद्यार्थी उत्तीर्ण भएका छन् ।

गत चैत ५ देखि १६ गतेसम्म एसएलसी परीक्षा

भएको थियो । परीक्षामा ४ लाख ५ हजार ३ सय ३८ विद्यार्थी सहभागी थिए । तीमध्ये विशिष्ट श्रेणीमा २१ हजार २ सय ४७ जना उत्तीर्ण भएका छन् । पहिलो श्रेणीमा ९० हजार १ सय ७६, दोस्रो श्रेणीमा ७६ हजार ४ सय ८२ र तेस्रो श्रेणीमा ४ हजार ३ सय ६२ जना विद्यार्थी उत्तीर्ण भएका छन् ।

सामुदायिकतर्फ ५ प्रतिशत बढी उत्तीर्ण

सामुदायिक विद्यालयतर्फ ३ लाख २ हजार ३ सय ९९ विद्यार्थी परीक्षामा सहभागी भएकामा १ लाख ३ सय ४२ जना उत्तीर्ण भएका छन् । सामुदायिक विद्यालयतर्फ ३३ दशमलव १८ प्रतिशत परीक्षार्थी उत्तीर्ण भएका छन् ।

अघिल्लो वर्षको तुलनामा सामुदायिकतर्फ ५ प्रतिशत बढी उत्तीर्ण भएको परीक्षा नियन्त्रण कार्यालयले जनाएको छ ।

संस्थागततर्फ कूल १ लाख २ हजार ९ सय ३९ विद्यार्थी परीक्षामा सहभागी भएकोमा ९१ हजार ९ सय २५ जना उत्तीर्ण भएका छन् । संस्थागत तर्फ ८९ दशमलव ३० प्रतिशत विद्यार्थी उत्तीर्ण भएका छन् । यो नतिजा अघिल्लो वर्षको एसएलसी परीक्षाको तुलनामा १ प्रतिशत कम हो ।

यस वर्षदेखि सुरु भएको प्राविधिकतर्फको प्रवेशिका परीक्षाको नतिजा एक साता ढीलो हुने र श्रेणीकरण पद्धतिबाट हुने भएको छ । प्राविधिकतर्फ ३ हजार २ सय ८८ जना विद्यार्थीहरू छन् ।

गत आषाढ ४ गते भएको प्रवेशिका परीक्षा-२०७१ मा संस्थागत तर्फ यस वर्ष राष्ट्रियस्तरमा १ प्रतिशत विद्यार्थी कम पास भएको भनिँता पनि कीर्तिपुर क्षेत्रका संस्थागत विद्यालयहरूमा यस वर्षको नतिजा प्रायः सम्पूर्ण विद्यालयले शत प्रतिशत विद्यार्थीहरू पास गराउन सफल भएका छन । कतिपय विद्यालयले गत वर्षभन्दा राम्रो नतिजा ल्याउन सफल भएका छन । हामीलाई जानकारीमा आएका संस्थागत विद्यालयहरूको नतिजा निम्नानुसार रहेका छन । विद्यार्थीले पाएको सर्वोत्कृष्ट अंकको आधारमा राखिएको छ । यी बाहेक कतिपय विद्यालयमा सम्पर्क भएन सम्पर्क भएका

विद्यालयले पनि नतिजा बताउन नचाहेको हो कि टेलिफोनको लाइन बराबर काटिरह्यो ।

यस वर्षको प्रवेशिका परीक्षामा सामुदायिक विद्यालयतर्फ ३ लाख २ हजार ३ सय ९९ विद्यार्थी परीक्षामा सहभागी भएकामा १ लाख ३ सय ४२ जना उत्तीर्ण भएका छन् । यो भनेको सामुदायिक विद्यालयतर्फ ३३ दशमलव १८ प्रतिशत परीक्षार्थी उत्तीर्ण भएका छन् । जुन गत वर्षभन्दा ५ प्रतिशतले बढी हो । गत वर्ष सामुदायिक विद्यालयतर्फ २८ प्रतिशत मात्र पास भएका थिए ।

राष्ट्रियस्तरमा सामुदायिक तर्फ गत वर्षभन्दा ५ प्रतिशत बढी विद्यार्थी उत्तीर्ण भएको भए पनि यस वर्ष कीर्तिपुरका सामुदायिक विद्यालयहरूको

नतिजा खस्केको देखिन्छ । हामीले विद्यालयहरूमा सम्पर्क राखेर संकलन गरेको नतिजा यस प्रकार छन् । पाँगास्थित जनसेवा उच्च मा.वि.मा साधारण तर्फ ३१ जना र प्राविधिक तर्फ ३७ जनाले प्रवेशिका परीक्षा दिएका थिए । प्राविधिक तर्फको नतिजा प्रकाशित भइनसकेको कारण समग्र नतिजा दिन नमिल्ने भनिएकोले सो विद्यालयको नतिजा यहाँ दिइएको छैन । अन्य विद्यालयको नतिजा निम्न बमोजिम छन् । सो तालिका पेज ३ मा हेर्नुहोला ।

यस पल्ट कीर्तिपुरमा सामुदायिकतर्फ मंगलकी छात्रा अद्विती ढकालले ८६.२५ अंक ल्याई सर्वोत्कृष्ट भएकी छिन ।

**लोकसेवा तयारी कक्षाहरू नयाँ  
कक्षाहरू धमाधम शुरु हुँदैछ  
विहान ६:३० बजे साँझ ५ बजे**

प्रशिक्षकहरू:

निजामति सेवा क्षेत्रका अति योग्य, अनुभवी, विज्ञ पुस्तक लेखक तथा विद्यार्थीहरूमा लोकप्रिय शिक्षकहरूद्वारा कक्षाहरूको व्यवस्था

**शाखा अधिकृत**

प्रथम, द्वितीय, तृतीय र चतुर्थ पत्र


**पहिलो गुपलाई विशेष छुट गरिने छ  
अन्तरक्रिया कक्षा  
विहान ६:३० बजे साँझ ५ बजे**

**हाम्रा सेवाहरू**

- दैनिक निशुल्क नोटहरू दिइने र सामान्य ज्ञानको दैनिक परीक्षा लिई विद्यार्थीहरूको प्रगति विवरण चुस्त दुरुस्त राखी आवश्यक सरसल्लाह, अतिरिक्त कक्षाहरूको राम्रो व्यवस्था गरिने ।
- लोकसेवा आयोगको परीक्षालाई मध्येनजर गरी परीक्षामा विद्यार्थीहरूले सामना गर्नु पर्ने सम्भावित समस्याहरूलाई सम्बोधन गर्ने गरी हरेक हप्तामा छुट्टै Weekly Model Tests पनि लिइने र परीक्षामा लेखिएका कपीहरू उचित सूझावसहित पुनः फिर्ता दिइने ।
- लेखनसीप विकासको लागि विज्ञद्वारा आवश्यक रूपमा कक्षाहरू हुने थप onus, Revision / Exam Facing Technique कक्षाहरूको व्यवस्था ।
- निशुल्क एक महिने Special Computer Course (लोकसेवाको Syllabus अनुसार) साथै Interview Preparation कक्षाहरू ।

**Valley Institute Kirtipur**  
NEAR KIRTIPUR NEW GATE Ph: 01-4332509

## हार्दिक बधाई



यस संस्थाका अध्यक्ष श्री दिनेश दर्शनधारीज्यूको सुपुत्र श्री देल्वीस दर्शनधारी प्रवेशिका परीक्षा-२०७१ मा पुष्प सदन आवासीय माध्यमिक विद्यालयबाट विशिष्ट श्रेणीमा उत्तीर्ण हुनु भएकोले हार्दिक बधाई ज्ञापन गर्दछौं । उहाँको उत्तरोत्तर प्रगतिको कामना गर्दछौं ।

**दर्शन बचत तथा ऋण सहकारी संस्था**

कानुनी सल्लाहकार  
ज्ञानबहादुर महर्जन  
प्रकाशक  
नजरराम महर्जन  
(९८४१४०१०७७)  
सम्पादक  
श्रीकृष्ण महर्जन  
प्रबन्धक  
निरजमान सिंह  
काठमाण्डौ जि. प्र. का दर्ता नं. २११-२०६७/०६८

व्यवस्थापन  
भरत महर्जन  
वेबसाइट व्यवस्थापन  
राज श्रेष्ठ  
फोन नं.: ४३३३००७  
kirtipur\_sandesh@live.com  
http://kirtipursandesh.blogspot.com

# के ४ दलका ४ नेता श्री ४ मा फेरिदै छन् ?

## —डेरराज गुरुङ

यो देशमा श्री ३ र श्री ५ ले जारी गरेको निरंकुश संविधान भोगिसकेका नेपाली जनताहरूले संयोगवश अब श्री ४ को उदय भएको महसुस गर्दैछन् । ४ पार्टीका ४ नेताहरूले आफ्नो नाम अगाडि श्री श्री श्री श्री नलेखे पनि त्यस्तै व्यवहार देखाउन थालेका छन् ।

पहिलेका श्रीहरू पनि आफूले जारी गरेको संविधानको अन्तिम व्याख्याता आफै हुने गर्थे । अहिले पनि कांग्रेस, एमाले, एमाओवादी र फोरम लोकतान्त्रिकका १/१ जना नेताहरू वर्तमान नेपालको अन्तरिम संविधानको अन्तिम व्याख्याता भएर सर्वोच्च अदालतको अन्तरिम आदेश पनि नमान्ने फैसला गर्दैछन् ।

हाल हाम्रो देश नेपाल अन्तरिम संविधान २०६३ को आधारमा चलि रहेको छ भने अर्कोतिर नयाँ संविधान जारी गर्न संविधानसभा क्रियाशील छ । अन्तरिम संविधान दसवर्षे जनयुद्ध, मधेश आन्दोलन र विभिन्न समयमा भएका आदिवासी जनजातिहरूका आन्दोलन, महिला तथा पिछडिएका वर्गहरूको संघर्षको उपज हो । नयाँ संविधान जारी गर्न संविधानसभा आवश्यक भएकोले तत्कालका लागि जनताहरूले चाहेका आधारभूत परिवर्तनहरू संघीयता, गणतन्त्र, धर्मनिरपेक्षतालाई अन्तरिम संविधानमै समावेश गरी काम भइरहेको छ ।

नेपालको अन्तरिम संविधान २०६३ को भाग १७, धारा १३८ (१) मा राज्यको अग्रगामी पुनर्संरचना सम्बन्धमा स्पष्ट भनिएको छ, “वर्गीय, जातीय, भाषिक लैंगिक, सांस्कृतिक, धार्मिक र क्षेत्रीय भेदभावको अन्त गर्न राज्यको केन्द्रकृत र एकात्मक ढाँचाको अन्त गरी राज्यको समावेशी, लोकतान्त्रिक संघीय शासन प्रणालीसहितको अग्रगामी पुनर्संरचना गरिनेछ ।”

त्यस्तै सोही धाराको उपधारा १ (क) मा सबैले बुझिने गरी उल्लेख गरिएको छ, “मधेशी जनतालाई गायत आदिवासी जनजाति र पिछडिएका तथा अन्य क्षेत्रका जनताको स्वायत्त प्रदेशको चाहनालाई स्वीकार गरी नेपाल संघीय लोकतान्त्रिक गणतन्त्रात्मक राज्य हुनेछ । प्रदेशहरू स्वायत्त र अधिकार सम्पन्न हुनेछन् । नेपालको सार्वभौमिकता, एकता र अखण्डतालाई अक्षुण्ण राख्दै स्वायत्त प्रदेशहरूको सीमा, संख्या, नाम र संरचनाका अतिरिक्त केन्द्र र प्रदेशको सूचीहरूको पूर्ण विवरण, साधन-स्रोत र अधिकारको बाँडफाँड संविधानसभाबाट निर्धारण गरिनेछ ।”

यही संवैधानिक व्यवस्था विपरीत ४ मुख्य पार्टीहरूबीच भएको १६ बुँदे सम्झौता सर्वोच्च अदालतले अन्तरिम आदेश जारी गरी कार्यान्वयनमा रोक लगाएको छ । तर सम्झौता गर्ने ४ पार्टीहरूले पुनः आकस्मिक बैठक बसी सो अन्तरिम आदेशलाई नमान्ने निर्णय गर्दै संविधान निर्माण प्रक्रिया चालू गर्ने निर्णय गरेका छन् । सर्वोच्च अदालतको अन्तरिम आदेशलाई पनि ४ पार्टीको पछिल्लो निर्णयले अवज्ञा गर्ने उद्घोष हुन थालेको छ । यसको अर्थ नेपालको अन्तरिम संविधान २०६३ को अन्तिम व्याख्याता यी ४ पार्टीका ४ नेताहरू हुने कोसिस गर्दैछन् । आफूहरू श्री ३ र श्री ५ को बीचमा छुटेको श्री ४ को रूपमा प्रस्तुत हुने कोसिस गर्दैछन् ।

यी नेताहरूको पछिल्लो रवैयाको कारण निम्न प्रश्न उठेका छन् :

१. नयाँ संविधान किन बनाउने ? नेपालको अन्तरिम संविधान २०६३ को प्रस्तावनाको अन्तिम अनुच्छेदमै स्पष्ट उल्लेख गरिएको छ, “आजसम्मका क्रान्ति र आन्दोलनबाट प्राप्त उपलब्धिहरूलाई संस्थागत गर्न संविधान सभाबाट नयाँ संविधान नबनेसम्मका लागि राजनीतिक सहमतिबाट तयार भएको यो नेपालको अन्तरिम संविधान, २०६३ जारी भएको घोषणा गर्दछौं ।”

यसको अर्थ हो संविधानसभाबाट नयाँ संविधान जारी गर्दा आजसम्मका क्रान्ति र आन्दोलनबाट प्राप्त उपलब्धिलाई संस्थागत गर्न नपर्दछ । त्यी उपलब्धिलाई पुरै

वा आंशिक परिवर्तन गर्न पाइदैन ।

२. अन्तरिम संविधान २०६३ को धारा १०४ को उपधारा (४) मा स्पष्ट उल्लेख गरिएको छ, “संविधानसभाको क्षेत्राधिकारभित्र पर्ने विषयमा बाहेक यस संविधान र प्रचलित कानूनको व्याख्या गर्ने अन्तिम अधिकार सर्वोच्च अदालतमा निहित रहनेछ ।”

३. नेपालको अन्तरिम संविधान २०६३ को भाग ११८ मा संविधानसभा सम्बन्धी अदालत संविधानसभाको निर्वाचनसम्बन्धी उजुरी हेर्ने उद्देश्यले मात्रै गठन गरिने उल्लेख छ । यसको मतलब हो अन्तरिम संविधानमा उल्लेखित उद्देश्य, भावना र अन्य व्यवस्थाहरूसम्बन्धी सबै कानुनी प्रावधानको अन्तिम व्याख्याता सर्वोच्च अदालत नै हो ।

४. अन्तरिम संविधान २०६३ मा संविधानसभाको क्षेत्राधिकारको अन्तिम व्याख्या गर्ने अर्को कुनै न्यायालय र अदालतको व्यवस्था छैन । संविधानसभा नियमावलीलाई हेर्ने हो भने पनि मूल संविधानसँग बाभने गरी बनाइएको हुँदैन ।

५. ४ मुख्य पार्टीहरूको विज्ञप्तिमा उल्लेख भएजस्तो जनताले आफ्नो संविधान आफै बनाउन पाउने सार्वभौम अधिकारभित्र जे पनि गर्न पाउने वा जस्तो पनि संविधान जारी गर्न पाउने भन्ने उल्लेख गरेको छ र ? प्रस्तावनादेखि लिएर अन्तिमसम्म पनि जहाँ पनि सर्तहरू राखिएका छन् । नेपाली जनताले २००७ सालदेखि हालसम्म पटक पटक गर्दै आएका ऐतिहासिक संघर्ष र जनआन्दोलन मार्फत लोकतन्त्र, शान्ति र अग्रगमनका पक्षमा प्रकट भएको जनादेशको सम्मान गर्नुपर्ने, देशमा विद्यमान वर्गीय, जातीय, क्षेत्रीय, लैंगिक समस्यालाई समाधान गर्न राज्यको अग्रगामी पुनर्संरचना गर्नुपर्ने, प्रतिस्पर्धात्मक बहुदलीय लोकतान्त्रिक शासन मान्नुपर्ने, नागरिक स्वतन्त्रता, मौलिक अधिकार, मानव अधिकार, वालिग मताधिकार, आवधिक निर्वाचन, पूर्ण प्रेस स्वतन्त्रता, स्वतन्त्र न्यायपालिका तथा कानुनी राज्यको अवधारणा मान्नुपर्ने लगायत लोकतान्त्रिक मूल्यमान्यता प्रतिको पूर्ण प्रतिबद्धता व्यक्त गर्नुपर्ने सर्त राखिएका छन् । अब प्रश्न उठ्छ : संविधान सभाको कुन

## उनीहरूसँग

नेपालको अन्तरिम संविधान २०६३ ले व्यवस्था गरेअनुसार को नयाँ संविधान जारी गर्नुको कुनै विकल्प छैन ।

क्षेत्राधिकारमाथि सर्वोच्च अदालतले हस्तक्षेप गर्‍यो ?

नयाँ संविधान बनाउने भनेको अन्तरिम संविधानको प्रस्तावनामा उल्लेखित भावना, उद्देश्य, मूल्यमान्यता र सोही संविधानमा व्यवस्था भएअनुसार का धाराहरूको जगमा उभिएर बनाउने भनेको हैन ? त्यी विषयबाट पुरै भिन्न तरिकाले जाने म्यान्डेट संविधानसभालाई छ ? नयाँ संविधान जनताले गरेका २००७ सालदेखिका पटकपटकका संघर्ष, आन्दोलन मार्फत व्यक्त भावना र म्यान्डेटको आधारमा बनाउने हैन ? संविधानसभामा प्रतिनिधित्व गर्ने यी तथाकथित ठूला पार्टीहरू (तथाकथित यस कारण कि परिवर्तनका मुद्दाहरू लिएर जनतासामु नगएको भए सायद ठूलो पार्टी हुने थिएनन्) ले परिवर्तनको बाचा गरेर संविधानसभामा निर्वाचित हुने अनि अर्कै खाले संविधान बनाउन खोजे भने त्यसलाई रोक लगाउने को ? निश्चित रूपमा सर्वोच्च अदालत नै हो ।

कानुनी राज्यमा प्रचलित कानूनको अन्तिम व्याख्याता सर्वोच्च अदालत नै हुनुपर्दछ र हुन्छ । त्यसो भए यी ४ पार्टीका ४ नेताहरूले किन अवज्ञा गर्ने निर्णय गरे त ? के यिनीहरू पनि हिजोका निरंकुश श्री ३ र ५ जस्तै श्री ४ बन्न खोजेका नै हुन् त ? ४ दलको चार नेता संविधानको अन्तिम व्याख्याता कदापि हुन सक्दैनन् । तसर्थ उनीहरूले २०७२ जेष्ठ ४ को दिन सर्वोच्च अदालतले जारी गरेको अन्तरिम आदेशलाई अवज्ञा गर्दै तथाकथित १६ बुँदे सहमति कार्यान्वयन गर्ने व्यहोरा सहितको संयुक्त वक्तव्यको कुनै अर्थ छैन र त्यसलाई यथाशीघ्र फिर्ता लिइनुपर्दछ । उनीहरूसँग नेपालको अन्तरिम संविधान २०६३ ले व्यवस्था गरेअनुसार को नयाँ संविधान जारी गर्नुको कुनै विकल्प छैन ।

श्रोत: ईसमता

## सम्पादकीय

## सर्वोच्चको आदेश दलहरूको नियत

संविधानसभाको पहिलो चुनाव पछि अन्तिम समयमा सर्वोच्च अदालतले म्याद थप गर्न नपाउने आदेश दिँदा सबै भन्दा खुसी भएका र अदालतको आदेश पालना गर्नुपर्छ भनी उफ्री उफ्री कराउनेहरू नै अहिले ४ राजनीतिक दलबीच भएको १६ बुँदे सहमतिलाई कार्यान्वयन गर्नका लागि दिएको अन्तरिम आदेशको विरुद्ध हल्ला गर्दै हिडेका छन् । विशेष गरि राजनीतिक पार्टीका नेतादेखि कानूनविद्हरूले यस्तो भुमिका खेलि रहेको देखिन्छ ।

त्यति मात्र नभई सर्वोच्च अदालतको अन्तरिम आदेश आएपछि राजनीतिक पार्टीहरूको मत पनि विभाजन भएको छ । चार राजनीतिक दलका नेताहरूले सर्वोच्चको आदेशलाई अवज्ञा गर्दै जाने र सर्वोच्चको आदेशले आफूहरूलाई कुनै अप्ठ्यारो नपर्ने दावी गर्दै आइरहेका छन् भने कुनै कुनै कांग्रेसका मन्त्रीहरूले भने सर्वोच्चको आदेशलाई पालना गर्नुपर्ने बताउँदै आएका छन् । भरखरै मात्र तीन पार्टी एकिकृत भएको संघीय समाजवादी फोरम नेपालदेखि आदिवासी जनजातिको मुद्दालाई बोक्दै आएका र मधेसवादी पार्टीहरूले सर्वोच्चको उक्त आदेशलाई स्वागत गर्दै आएको छ । त्यसै गरि नेपालका आदिवासी जनजाति, मधेसी, दलित लगायत राज्यद्वारा बहिस्करणमा पारिएका समुदायले पनि सर्वोच्चको आदेश स्वागत गर्दै आएका छन् ।

यसपालीको सर्वोच्चको आदेश भनेको मूल रूपमा अन्तरिम संविधानको धारा १३८ मा व्यवस्था भए अनुसार मधेसी, जनजातिहरूको स्वायत्तताको चाहना अनुसार राज्य पुनर्संरचना गर्नुपर्छ भन्ने पक्षधरहरूले सर्वोच्चको आदेशलाई स्वागत गरेको अवस्था छ भने त्यसको विरुद्ध चार राजनीतिक दलले नामाङ्कन र सिमाङ्कन विनाको आठ प्रदेश सहितको संविधान निर्माण गर्ने पक्षधर रहेका राजनीतिक दलहरू रहेका छन् । सर्वोच्चको अन्तरिम आदेश आएपछि अन्तरिम संविधानको भावना अनुसार जाने कि अन्तरिम संविधानलाई बेवास्ता गरि जाने भन्ने विषयमा नै मुलुकमा मत विभाजन भएको अवस्था छ ।

## गुणस्तरीय निर्माण सामग्रीहरू सुपथ मूल्यमा

हाम्रा सेवाहरू

- डन्डी
- बाँस
- ईट्टा
- रोडा
- बालुवा
- सिमेन्ट

सम्पर्क :

बालकुमारी सप्लायर्स  
पागा, हनुमानघाट

प्रोप्राइटर सुरेन्द्र महर्जन

फोन : ८८४३८३४५३३,  
८८०३५२३७५७, ८३३५४७६



## कीर्तिपुरका संस्थागत विद्यालयहरुको नतिजा

क्र.सं विद्यालयको नाम	जम्मा	विशिष्ट	प्रथम	द्वितीय	तृतीय	सर्वोत्कृष्ट अंक
१.क्रियटिभ एकेडेमी	३७	२२	१५			९०.१३
२.हिलटाउन उ. मा.वि.	५४	१३	४१			९०.१३
३. लेबोरेटरी	६०	३०	३०			९०.
४.उज्ज्वल शिशु निकेतन	४८	३१	१७			८९.७५
५.साल्मेनिया	१२	४	८			८९.७५
६.पुष्प सदन आ.मा.वि.	११२	४१	७१			८९.६३.
७.शुभकामना एकेडेमी	११	३	७			८७.२५
८.बाघभैरव बोर्डिंग	१३	५	८			८७.२५
९.राराहिल मेमोरियल	४५	१५	३०			८७.१२५
१०.मेगस स्कुल	१९	५	१४			८५.७५
११.पाँगा मा.वि.	५६	७	३८	१		८५.५०
१२.कीर्तिपुर ई.बो.स्कुल	१३	१	११	१		
१३.गोल्डेन रेज	८		८			
१४.कीर्ति सेकण्डरी	७		७			

## कीर्तिपुर क्षेत्रका सामुदायिक विद्यालयको नतिजा

क्र.सं.	विद्यालय	जम्मा	विशिष्ट	प्रथम	दोस्रो	तेस्रो
१.	मंगल उच्च मा.वि.	३९	३	२३	९	
२.	आदिनाथ मा.वि.	२३	३	९	६	
३.	टौदह रा.मा.वि.	१९		१८	३	
४.	गोरखनाथ मा.वि.	८		२	५	
५.	बालकुमारी मा.वि.	३२		१२	५	
६.	कीर्तिपुर मा.वि.	२४		५	४	
७.	विश्व रा.मा.वि.	१२		२	४	१
८.	वैष्णवी मा.वि.	१३			१	१
९.	बाघभैरव मा.वि.	८				

## कीर्तिपुर नगरपालिकाले कस्तो कारवाही गर्छ ?

## मभिन पोखरीमा माटोले पुन्यो स्थानीयवासीको समर्थन, नपा अन्यौल



कीर्तिपुर सन्देश/  
कीर्तिपुर नगरपालिकाले कीर्तिपुरबाट प्रकाशित हुने प्रत्येक पत्रिकाहरु र नगरपालिकाको प्रत्येक वडा कार्यालयमा भवन/घर हटाउँदा आउने भग्नावशेष जथाभावी रुपमा सार्वजनिक जग्गा/पोखरी/बाटोमा थुपार्ने गरेको पाइएकाले सो नगरी न.पा.ले तोकेको स्थानमा मात्र थुपार्न अपिल प्रकाशित गरेको थियो। सो अपिललाई वेवास्ता गरी जथाभावी भग्नावशेष फालेमा स्थानीय स्वायत्त शासन

ऐन २०५५ को दफा १६५ अनुसार कारवाही अगाडी बढाउने जानकारी दिएको थियो।

सो सार्वजनिक सूचना प्रकाशित भए पनि कीर्तिपुर वडा नं.५ खासीबजारस्थित मभिन पोखरीमा धमाधम घर भत्काएर आएका भग्नावशेष (माटो) फाल्न ल्याइरहेका छन्। यस्तै किसिमले माटो फालीरहेमा हप्ता दुई हप्ताभित्र सो पोखरी भरिने देखिन्छ। तर नगरपालिकाले केही गरेको छैन। अरु टोलका मानिसहरु ऐतिहासिक पोखरी

नास हुन लागेको देखेर चिन्तित छन। नगरपालिकाले केही प्रतिक्रिया दिएको छैन।

यसै सन्दर्भमा यस सम्वाददाताले स्थानीय व्यक्तिहरूसँग बुझ्दा उहाँहरुको भनाई यस्तो रह्यो, “पहिले पानी खानको लागि धाराको व्यवस्था नहुँदा पोखरी बनाइएको थियो। अहिले घर घरमा धारा भइसकेको छ। अहिले यो पोखरी फोहर फाल्ने ठाउँको रुपमा परिणत भएकोले कुनै औचित्य रहेन।”

कोही कोहीले यसो पनि भने “स्थानीयवासीको घर भत्काएर आएको माटो फाल्न लैजान बाटो छैन, यहाँ नजिक भएकोले फालेका हुन।”



स्थानीयवासीको भनाई अनुसार यसपालीको भुईँचालोले खुल्ला ठाउँ हुनुपर्छ भन्ने ज्ञान दिएको छ। यस पोखरीलाई पुरै बरु बौँचा बनाएर यसको संरक्षण गर्ने बताउनु हुन्छ। अहिले नगरपालिकाले नयाँबजार को सांगुरो ठाउँमा नगरपालिका भवन बनाउन लागेको छ, त्यो पनि पहिलेको पोखरी नै हो। बरु त्यहाँ बनाउनुको सट्टा यस पोखरीमा बनाउन आएको भए राम्रो हुन्थ्यो भन्ने सुझाव समेत दिए।

यो प्रश्न जेठ ३ गते बाघभैरव वस्थानमा भएको अन्तरक्रिया कार्यक्रममा पनि उठेको थियो तर यसको सटीक जवाफ कसैले पनि दिएको थिएन। कीर्तिपुर नगरपालिकाका कार्यकारी अधिकृत नूरहरि खतिवडाले यो बारेमा हामीलाई केही जानकारी छैन। त्यहाँ माटो फाल्न हामीले भनेको छैन। यसको बारेमा हामी बुझ्छु अनि के कदम चाल्नु पर्ने हो चालुला।

पहिले पोखरीकै रुपमा राख्नु पर्छ, भनेका स्थानीयवासीहरु समयको क्रमसँगै पोखरी पुरेर सार्वजनिक बगैँचा बनाएर पोखरीको संरक्षण गर्ने सोचमा पुगेका छन्। हेरौं अब कीर्तिपुर नगरपालिकाले के कदम चाल्ने हुन।

microtech m & e pvt. ltd.  
(Building Services)

## भुकम्प पिडितलाई सस्तोमा घर



चाहिने जग्गा : १ देखि २ आना  
ट्वाइलेट/बाथरूम : १ देखि २ वटा  
किचन रुम : १ वटा

वेड रुम : २ देखि ३ वटा  
लिभिङ्ग रुम : १ वटा

मूल्य : रू. ३,३५,००० देखि रू. १०,४७,००० सम्म

## हाम्रा अन्य सेवाहरु:

Light Steel structure द्वारा निर्मित Villa House तथा बहु-तल्ले घरहरु पनि उपलब्ध छन्।

सम्पर्क : स्वेतकाली मन्दिर, सुवर्ण शम्शेर मार्ग, वालुवाटार, काठमाण्डौ

Tel.: 977-1-4000507, 4000508

E-mail: mande@mos.com.np

website : www.microtechmne.com

# खेलप्रेमीको मन महिला विश्वकप र कोपा अमेरिकन फुटबल तर्फ



—नविन महर्जन—

विश्व फुटबलमा पुरुष विश्वकप फुटबल पछि त्यस्तै महत्व राख्ने फुटबल हुन महिला विश्वकप र कोपा अमेरिकन फुटबल। यी दुई प्रतियोगिता हरूको इतिहास, महत्व र प्रभाव नै बेग्लै छन्। महिला विश्वकप सन् १९९१ देखि मात्र शुरु भएको हो र अहिले क्यानडामा चलिरहेको प्रतियोगिता सातौं संस्करण हो। छोटो समयमै यसको चर्चा विश्वव्यापी भैसकेको छ। यसपालीको विश्व महिला फुटबलको विशेषमा भनेको सहभागी टिम बढाइनु हो। यस अघि १६ टिममात्र समावेश रहेको यस प्रतियोगिता मा यसपाली आठ थप टिम गरि कूल २४ टिम समावेश

गरेकोले थप आकर्षित बनेको हो।

अझ एशियाको लागि महिला विश्वकप अझ राम्रो र लोकप्रिय हुने गर्छ। फीफाका कुनै पनि अधिकारिक प्रतियोगिता एशिया राष्ट्रले जितेको महिला विश्वकप फुटबल मात्र हो। जुन यस अघिको छैठौं संस्करण जापानले जितेको थियो। त्यस्तै महिला फुटबलमा चीनको प्रदर्शन पनि सन्तोषजनक नै मान्न सकिन्छ। चीनले सन् १९९९को विश्वकप फाइनल खेलेको थियो तर जित्न असफल रह्यो। जस्तै गर्दा पनि खेलप्रेमीहरूको मन यस महिला विश्वकपप्रति आकर्षित गरिराखेको छ।

अर्को तर्फ कोपा अमेरिका फुटबल फटवल खेलको ऐतिहासिक प्रतियोगिताको रुपमा लिने गर्दछ। यसको शुरुवात सन् १९१६ तिर भएको थियो भन्ने गर्दछ। यसैको जगमा सन् १९३० तिर पुरुष विश्वकप फुटबलको प्रारम्भ भएको मानिन्छ। जस्तै गर्दा

पनि शुरुआतीमा विश्वकप फुटबलमा दक्षिण अमेरिकी टिम र खेलाडीहरूको बर्चस्व रहेको देखिन्छ। उक्त समयमा उरुग्वे, ब्राजिल र अर्जेन्टिना धेरै अगाडी रहेको देखिन्छ।

वास्तवमा युरोपका चर्चित टिमको लागि कोपा अमेरिका फुटबल एउटा यस्तो आधार हो जस्को कारण खेलाडी छनोट गर्ने प्रतियोगिताको रुपमा लिने गर्दछ। भर्खरै मात्र सम्पन्न युरोपेली लीग र क्लब च्याम्पियनमा दक्षिण अमेरिकी खेलाडीहरूको नै प्रभुत्व रहेको देखिन्छ। यी युरोपका चर्चित टिममा खेल्ने खेलाडीहरू अहिले आफ्नो देशको तर्फबाट चिलीमा पर्सिना बगाइरहेका छन्। युरोपका धनी क्लबहरूको नजर यस प्रतियोगितामा टिकिराखेको छ। यस प्रतियोगितामा देखाइएको प्रदर्शनले दक्षिण अमेरिकी खेलाडीहरूको भाउ निर्धारण हुने गर्दछ। तसर्थ यस प्रतियोगितालाई राम्रा खेलाडी उत्पादन गर्ने कारखानाको रुपमा लिने गर्दछ। यस कोपा अमेरिका


का फुटबलको इतिहासको ९९ वर्षको इतिहासमा अहिले सबैभन्दा उत्कृष्ट लयमा गुञ्जि रहेको देखिन्छ।

यस प्रतियोगितामा समावेश रहेका कोलम्बिया, पारग्वे, आयोजक चिली, अर्जेन्टिना, उरुग्वे, पेरु, भेनेजुयला र ब्राजिलले निकै राम्रो प्रदर्शन गरिराखेका छन्। प्रत्येक समूहमा उत्कृष्टताको लागि निकै एक अर्कामा चुनौती दिइरहेको देखिन्छ।

यस प्रतियोगिताको पहिलो चरण अर्थात लिग चरणमा १२ टिम सहभागी रहेको हुन्छ भने नकआउटको लागि केवल आठ टिमले यात्रा तय गर्ने गर्दछन्। जसले गर्दा अहिले सम्पूर्ण खेल प्रेमीहरूको मन यस कोपा अमेरिकन फुटबलतिर फर्केको देखिन्छ।

साथै कोपा अमेरिका फुटबल पछि दक्षिण अमेरिकाको विश्वकप छनोट सुरु हुन्छ जस्तै गर्दा पनि यस प्रतियोगितालाई सो को तयारीको रुपमा पनि लिने गर्दछ।

भि  
तु  
ना



थुगु वा:पौया सम्पादक

श्रीकृष्ण महर्जनया काय्

**भाजु सनिल महर्जन**

थुगुसीया एस.एल.सी


परिक्षाय् न्हापांगु श्रेणी पास

जूगुलिं भिंतुना

**कीर्तिपुर सन्देश वा:पौ**

निखासी टोल, कीर्तिपुर-३

## हार्दिक बधाई



यस पत्रिकाका शुभचिन्तक एवं सहयोगी श्री दिनेश दर्शनधारीज्यूका सुपुत्र श्री दिल्वीस दर्शनधारी प्रवेशिका परीक्षा-२०७१ मा पुष्पसदन आवासीय माध्यमिक विद्यालयबाट विशिष्ट श्रेणीमा पास हुनु भएकोले हार्दिक बधाई दिदै उहाँको उत्तरोत्तर प्रगतिको कामना गर्दछौं।

**कीर्तिपुर सन्देश साप्ताहिक**

निखासी टोल, कीर्तिपुर-३

## हार्दिक बधाई



यस पत्रिकाका शुभचिन्तक एवं सहयोगी इटागोलका श्री रामचन्द्र डंगोलज्यूका सुपुत्री लिजा डंगोल प्रवेशिका परीक्षा-२०७१ मा साल्भिनिया एकेडेमीबाट विशिष्ट श्रेणीमा उत्तीर्ण हुनु भएकोले हार्दिक बधाई दिदै उत्तरोत्तर प्रगतिको कामना गर्दछौं।

**कीर्तिपुर सन्देश साप्ताहिक**

निखासी टोल, कीर्तिपुर-३



## रु.१५ हजारमा स्वाभिमान नबेचौं



कीर्तिपुर सन्देश /

गत आषाढ ३ गते विहिवार संयुक्त बडा समिति बडा नं.१,२,३,४,५,६ र १७ को आयोजनामा “२०७२ वैशाख १२ गतेको विनाशकारी भुकम्पबाट पुर्‍याएको क्षति र कीर्तिपुरको वर्तमान परिस्थिति” विषयक अन्तक्रिया कार्यक्रम बाघभैरवस्थानमा सम्पन्न भएको छ। विविधा शाक्यले संचालन गरेको उक्त कार्यक्रम केशरत्न बज्राचार्यको सभापतित्वमा भएको थियो। सभापतिको आशनबाट बोल्दै केशरत्न बज्राचार्यले नेवार वस्ती कीर्तिपुर डाँडामा अब नयाँ पुनःनिर्माण गर्दा नगरपालिकाले कस्तो नियम लागु गर्ने हो, नक्सा पासमा लाग्ने शुल्क मिनाहा गर्न अनुरोध गर्नुभयो। साथै उहाँले घर पूर्ण क्षति भएकाहरूलाई कुनै भेदभाव नगरी आर्थिक सहयोग गर्न पनि माग गर्नुभयो।

प्रमुख अतिथि काठमाडौं क्षेत्र नं.१० का सभासद राजन के.सी. हुनुहुन्थ्यो। अन्य अतिथिहरूमा कीर्तिपुर नगरपालिकाका कार्यकारी अधिकृत नूरहरि खतिवडा, प्रहरी प्रभाग कीर्तिपुरका प्रमुख, नेकपा एमालेका रमेश महर्जन, नेपाली कांग्रेसका राजकुमार नकमि, एमाओवादीका सिद्धिकुमार मानन्धर, नेमकिपाका नारायण महर्जन र नेकपा-माओवादीका रमेशकुमार महर्जन हुनुहुन्थ्यो। नेकपा-माओवादीका रमेशकुमार महर्जनले कीर्तिपुर डाँडामा घर पुरै नभत्के पनि घर चर्केर बस्नै नहुने अवस्था आएको छ। त्यसैले घरमा बस्न नहुनेलाई पूर्ण क्षतिको दर्जामा राखी सहयोग गर्नुपर्छ। घर भत्केका सबैलाई सरकारले समान रूपले आर्थिक सहयोग गर्नुपर्छ। अरु घर भए नभएको खोजविन गरिरहनु नपर्ने बताउनु भयो। नेमकिपाका नारायण महर्जनले राहत सम्बन्धि सरकारले विभिन्न नियमहरू प्रकाशित गरेका छन्। त्यही नियम अनुसार चल्नु पर्ने बताउँदै घर चर्केकोले पूर्ण क्षति लेखायो भने घर भत्काउनु पर्नेहुन्छ। त्यसैले पहिले नै सचेत हुन सुझाव दिनुभयो। एनेकपा माओवादीका सिद्धि कुमार मानन्धरले भुकम्पबाट पिडीत सबैलाई विना भेदभाव तत्काल रु.५० हजार सहयोग गर्नुपर्छ। यसको लागि सबैको आवाज एउटै हुनुपर्ने बताउनु भयो।

नेकपा एमालेका रमेश महर्जनले पैसा बाँड्दैमा समस्याको समाधान हुने होइन। उहाँले जिम्बावे र हाइटीको उदाहरण दिनु हुँदै पैसाले मानिसको बानी बिगाछ। नेवार परम्परा अनुसार एउटै घरमा दाजुभाईहरू अलग अलग चुल्हो बालेर भिन्न बसेका हुन्छन्। त्यो घर भत्केको छ भने सबैलाई पूर्ण क्षतिको परिचय पत्र दिनुपर्ने बताउनु भयो। कीर्तिपुर नगरपालिकाका कार्यकारी अधिकृत नूरहरि खतिवडाले सबै वक्ताहरूले भत्केको घर पुनःनिर्माण गर्दा नगरपालिकाले केही सुविधा दिनुपर्ने मागको भनाईलाई जवाफ दिने क्रममा घाँटी हेरी हाड निल्लु पर्ने अर्ति दिनुभयो। नगरपालिकाको श्रोत र साधनले भ्याएसम्म सुविधा दिने वचनबद्धता दिनुभयो।

## पाँगामा डा. योगी विकाशानन्दको Stress Management कार्यक्रम

कीर्तिपुरको विभिन्न क्षेत्रमा क्रियाशील गैर सरकारी संस्था ओनस नेपालको आयोजनामा डा.योगी विकाशानन्दको स्ट्रेस म्यानेजमेन्ट कार्यक्रम गत जेठ ४ गते शुक्रवार पाँगामा सम्पन्न भयो।

पाँगास्थित जनसेवा उच्च मा.वि.को बास्केटबल कोर्टमा उक्त कार्यक्रम भएको थियो। गत वैशाख १२ गते आएको विनाशकारी महाकम्पका कारण त्रिसित मानिसहरूलाई मनोवैज्ञानिक रूपले राहत दिन सो कार्यक्रमको आयोजना गरिएको थियो। वैशाख १२ गते र त्यसपछिका कम्पनबाट दिवंगत हुनु भएकाहरूको चिर शान्तिको कामना गर्दै ५६ सेकेण्ड मौन धारण गरी श्रद्धाञ्जली अर्पण गरिएको थियो।

पानी जल्दैछ, हुंगा पग्ल्दैछ भन्ने गानाबाट कार्यक्रम सुरु गरिएको थियो। कार्यक्रममा उहाँले भूकम्पले मान्छे मार्ने होइन, मानिसले बनाएका संरचनाले क्षति पुर्‍याउने हो भन्नु हुँदै हामी सचेत र सजग रहनु पर्ने बताउनु भयो। भूकम्पले विनासमात्र ल्याउने होइन, त्यसको सदुपयोग भयो भने विकास हुन्छ। त्यसको ज्वलन्त उदाहरण सन्



२००० मा भारतको गुजरात प्रदेशमा गएको महाभूकम्पको उदाहरण दिनु हुँदै भूकम्पपछिको पुनःनिर्माणको क्रममा तत्कालिन गुजरात प्रदेश मुख्यमन्त्री नरेन्द्र मोदीको योजनाले गुजरितको कायापलट गरिदियो। जसको कारण आज नरेन्द्र मोदी भारतको प्रधानमन्त्रीसम्म बन्न सफल भएको उदाहरण दिनुभयो।

त्यस्तै उहाँले जापान सन् १९२३मा ९.१ रेक्टर स्केलको भूकम्प जाँदा जापानमा धेरै नोक्सान भएको थियो। त्यसबाट पाठ सिकेर भूकम्प प्रतिरक्षात्मक भवनहरू निर्माण गर्न थालियो। त्यसैको फलस्वरूप सन् २०११ मा जापानमा ७ स्केलको भूकम्प जाँदा पनि

एकजना मान्छे मरेनन् तर त्यसपछि आएको सुनामीले १५ हजार मान्छे मारे। त्यसैले घर भाडामा लगाएर कमाउने लोभको साइज घटाउनु पर्‍यो। आफू र आफ्नो परिवार बस्न एक दुई तल्लाको घर बनाउन सल्लाह दिनुभयो।

भूकम्प बाजा बजाएर आउँदैन, कहिले आउँछ, कसरी आउँछ कसैले भन्न सक्दैन। हामी सधैं सतर्क रहनु पर्छ। सधैं डराएर बस्नु हुँदैन। एकचोटि ठूलो भूकम्प आइसकेपछि कमसे कम ८, १० सम्म त्यो भन्दा ठूलो भूकम्प नआउन सक्छ। अब पुनःनिर्माण गर्दा भूकम्पबाट बचाउन सक्ने संरचना बनाउन सल्लाह दिनु भएको थियो।

## अशोक राई ओरालो हैन, त्यो उचाईमा पुगिसके, जहा कसैको शब्द बाण पुग्दैन

—डेरराज तमू—

कान्तिपुरमा दुर्गा खनाल लेख्छन्, “अशोक राईको ओरालो बाटो” को जवाफ

१ एमाले भित्र सबै भन्दा लोकप्रिय नेता थिए।

जवाफ : अशोक राई फोस्रो लोक प्रियताको पछाडी भाग्ने नेता हैनन्। उनि आफ्नो लोकप्रियता हैन, उत्पीडित जनताको उन्मुक्ति चाहने इमान्दार नेता हुन्।

२. कुनै समयको आफ्नै कार्यकर्ता उपेन्द्र यादवको दोश्रो बरियतामा बसे।

जवाफ : राजनीति भनेकै त्याग, धैर्यता, जनता र देशको सेवाको अर्को नाम हो। नेल्सन मन्डेलाको त्यागले आधुनिक अफ्रिका बनेको हो। राजनीतिलाई पेशा सम्झने दुर्गा बरालहरूले गर्ने घटिया कुरा मात्रै हो यो।

३ संघिय समाजवादी पार्टीले दोश्रो संविधान सभामा अपेक्षाकृत परिणाम नल्याएकोले उपेन्द्रको शरणमा परेको हो।

जवाफ : संघीय समाजवादी राजनैतिक सिद्धान्तलाई स्थापित गर्ने भनेर नै यसको खातिर उनले आफ्नो सबै गुमाउन तयार भएका हुन्।

यो राजनैतिक सिद्धान्तसंग सहमत हुने सबै राजनैतिक पार्टीहरू संग शरण पर्नु परोस, समाहित गर्नु परोस या एकीकरण गर्न परोस जे गर्न पनि हामी तयार छौं। दुर्गा बरालले जे भने पनि हाम्रो भाषामा यो कार्यलाई पार्टी एकिकरण भन्छौं।

४ एमाले भित्र उनले धेरै लाभ लिन सक्थ्यो। २/३ पटक संसद र मन्त्रि भैसकेका थिए।



जवाफ: दुर्गा बराल जस्तो सचेत पत्रकारले नै राजनीति भनेको व्यक्तिगत लाभ र अवसर लिनु हो भन्ने अर्थ लगाए पछि साच्चै व्यक्तिगत लाभ र अवसर

को लागी राजनीति गरि र हेकाहरूले त सम्मान र प्रसंसा पत्रको दावि गरे भयो नि। बारालज्यु दिनु होला उनीहरूलाई यो राजनीतिक

योग्यताको प्रमाण पत्र। हामीलाई चाहिएको छैन।

५ अशोक राई सालिन, भद्र, कुसल संगठक र एउटा इमान्दार राजनितिय हुन्।

जवाफ: त्यसैले त एमाले भ्रष्ट, कमिसनखोर, गुण्डातन्त्र, एकात्मकवाद, प्रतिगमन र यथास्थितिवादको पक्षपोषण गर्न थाले पछि उनि त्यस्तो फोहर को डहुरमा बस्न रुचाएनन्। त्यसैले ओरालो बाटो हैन, अशोक राई निकै उचाईमा पुगी सके जहा तपाईंको काइते आलोचनाको शब्दबाणहरू पनि पुग्न सक्दैन। अशोक राईलाई निच देखाउने प्रयास गर्दा दुर्गा बराल भन्ने पत्रकारज्युको आफ्नै धोति खुस्के पतै भएन। नत्र फर्केर एक पटक आफ्नै लेख र म्मरी पढ्नु होला जहा तपाईं कति पूर्वाग्रही मान्छे हो, र राजनीतिलाई कति बुझ्नु भएको रहेछ, कस्तो रुपमा हेर्नु हुँदो रहेछ भन्ने थाहा लाग्ने छ सारा दुनियाले पनि यो लेख मार्फत तपाईंलाई चिन्न पाएका छन्।



# महाभुकम्प र राष्ट्रियता



रमेशकुमार महर्जन

महाभुकम्प पछि जनताहरु बिस्तारै बिस्तारै आस्वस्त हुँदै गर्दा सरकार भने अकस्मात उपत्यकालाई संकटग्रस्त क्षेत्रको रुपमा घोषणा गरियो। जनताहरु मनसुन वर्षादेखि आहत हुँदै जस्तापाता मागछन्, सरकार न जस्तापाता दिन सक्छ, न बजार मा किन्नको लागि जस्तापाता उपलब्ध नै गराउन सक्छ। यो कस्तो सरकार १५ हजार तत्कालको लागि राहत बाँड्ने भन्छ तर कुन कुन कार्यविधि द्वारा बाँड्ने हो स्पष्ट समेत गर्दैनन्।

बंगलादेशबाट सयौं टुक चामल देशभित्र भित्रको देखिन्छन्, तर चामल पिडितहरुको क्षेत्रमा के कति पुग्यो बाडियो, त्यसको तथ्याङ्क सरकारसंग छैन। अर्थ मन्त्रालयका पिए मार्फत ३०० वण्डल जस्तापाता नुवाकोटमा

बाँड्ने भनियो तर २७० वण्डल जस्तापाता गायब गर्दा समेत मन्त्रालय लगायत सरकार समेत जिम्मेवार हुन सकेन।

फलस्वरुप यो जस्तापाता काण्डलाई धाकछोप गर्न अर्थ मन्त्रीका पिएलाई बलिको बोका बनाए। उद्योग मन्त्रीले कुनकुन उद्योगीबाट के कति पर्दा भित्र आफ्नो पार्टीले देशका विभिन्न क्षेत्रमा राहत बाँड्नेको भनि रेडियो, टिभीमा देखाईयो यसको लेखाजोखा कस्ले गर्ने हो यस्ता थुप्रै अमूर्त पाटाहरु छन।

यसका लागि यो सरकार धेरै गैरजिम्मेवार देखिन्छ। प्रधानमन्त्रीले राहत बाँड्ने नाममा भ्रष्टाचार भएमा कडा कारवाही गर्ने भनि ठुलठुला स्वरमा रेडियो टिभीमा फुक्छन्, तर अर्थमन्त्री, आपूर्ति तथा उद्योग मन्त्री लगायत गैर जिम्मेवार व्यक्तिहरुलाई किन कारवाहीको दायरा भित्र ल्याउन सक्दैनन्।

जहासम्म प्रतिपक्ष पार्टीहरुको कुरा छ, उनीहरु पनि किकर्तव्यविमुख भएका छन्। प्रमुख प्रतिपक्षी दल एमाओवादी

लगायतका अरु वाम दलहरु समेत केही दिन राहत दिने भनि जनताहरुका चर्केका घरहरु भट्काउन तिर लागे।

पछिल्लो समयमा आएर राहत दिन लगाउन सरकारलाई दवावमुलक कार्यक्रम ल्याई चुस्त रुपमा राहत बाड्न सर्वदलीय संयन्त्र मार्फत सहयोग गर्नुपर्ने तथा राहतका नाममा भ्रष्टाचार गरेका सरकारका विरुद्धमा जनताहरुलाई सडक समेत तताउनु पर्नेमा, भद्र सहमतिको नाउँमा न्याल चुहाई उधारो सहमति राष्ट्रपति, सभामुख खानेगरी चार दल बीच १६ बुदे सहमति भएको संडखनाद गरी संविधान बनाउने भनेर बताउँदा काले काले मिलेर खाउँ भाले भन्ने उखानले सार्थक पाएको छ।

जहासम्म उत्पिडित, जनजाति, आदिवासी, मुस्लिम, तराईका मधेसी पिछडिएका समुदाय आदिलाई कुनै पहिचान, अधिकार तथा संघिय सीमाको समेत पुरै बेवास्ता गरी, जनयुद्धको समेत घोर अपमान हुने गरी काम गरे त्यसको पुरस्कार पाउन एमाओवादी पार्टी र त्यसका नेताहरुले अब धेरैदिन कुनै पर्ला जस्तो लाग्दैन। पहिचान माग्ने जनजातिहरुले हामीलाई भोट नै दिएनन् अब

जनजातिहरुलाई पहिचान सहितको संविधान नदिए पनि केही फरक पर्दैन भन्ने पार्टीले आफ्नो नजिकका कम्युनिष्ट पार्टीहरुलाई बाहिर राखेर चुनाव जितिन्छ भन्ने मानसिकता राख्नु पनि गलत सावित भयो भन्न सक्नु पर्दछ।

यस्ताखाले काँड्ने कामले आफैले संशोधनवादी भनेका एमालेले समेत दक्षिणपन्थी भनि आरोप लगाउँदा समेत रातो मुख गरी बस्नु सिवाय अरु कुनै चारो नै नभएको हेक्का छ कि छैन चेतना भया।

भारतीय प्रधानमन्त्री नरेन्द्र दामोदर दास मोदीको चीन भ्रमणका सन्दर्भमा बेईजिङमा भारत र चीन सरकारका प्रतिनिधिका बीचमा १५ मई २०१५ अर्थात २०७२ साल जेष्ठ १ गतेका दिन भएको दुई पक्षिय सहमति सम्बन्धी ४१ बुंदे संयुक्त वक्तव्यको २८ नं. बुंदामा उल्लेखित दुवै पक्ष व्यापारिक लागि नाथुला, छियाङला लिपुलेक नाकामा सिमा व्यापार बिस्तार गर्न सम्झौता गर्न सहमत भएका छन्..।

नेपाली भूमि भित्रको लिपुलेकलाई भारत र चीनका बीचमा व्यापार बिस्तार गर्न प्रयोग गर्ने भन्ने वक्तव्यले सच्चा कम्युनिष्ट तथा देशभक्त नेपालीहरुलाई फेरी एकचोटी झस्काउने काम गरेको छ। यस परिस्थितिमा सम्पूर्ण देशभक्त नेपाली, तथा सच्चा कम्युनिष्टहरुले सशक्त ढंगले प्रतिरोध खबरदारीको रुपमा काम गर्नु पर्दछ।

लिपुलेक नेपालको दार्चुला जिल्लाको उत्तरी भूभागमा अवस्थित छ र यो हाम्रा दुवै छिमेकी राष्ट्र चीन र भारतसंग कुनै पनि सीमा विवाद नपरेको स्थान हो। यो लामो समयदेखि नेपाल र चीनको तिब्बतका बीचमा व्यापार नाका समेत रहि आएको छ।

यस प्रकार नेपालको भूभाग भित्रको यो स्थान सन् १८१६ को सुगौली सन्धीमा उल्लेखित सिमानाको लिम्पियाधुराबाट करीव ५० किलोमिटर पूर्वमा पर्दछ। यस क्षेत्रलाई दुई छिमेकी देशहरुले आफ्नो व्यापार बृद्धि गर्ने नाकाको रुपमा विकास गर्ने संयुक्त वक्तव्यले हाम्रो देशको सार्वभौमिकता ठाडो हस्तक्षेप भएको छ।

यो काम अन्तराष्ट्रिय नियम कानून तथा मान्यता विपरीत भएकोले यसको कडा प्रतिरोध गर्नु नै आजको आवश्यकता हो भन्दा दुई मत नहोला। यसै सन्दर्भमा चिनिया राष्ट्रपतिको भारत भ्रमणका समयमा सन् २०१४ सेप्टेम्बर १८ तारिखमा भारतीय विदेशमन्त्री श्रीमती सुषमा स्वराज र चिनियाँ विदेशमन्त्री श्री वाङ्गयीले गुजर तमा गरेको समझदारी पत्र (MOU) सम्बन्धी हस्ताक्षरमा सिक्किममा पर्ने नाथुला नाका र उत्तराखण्डमा पर्ने लिपुलेक नाकाबाट गरिने वार्षिक कैलाश मानसरोवर यात्रा संचालन गर्न योगदान गर्दछ भनि उल्लेख गरीएको छ। यसले लिपुलेक भारतको उत्तराखण्डमा पर्ने कुरा ऊनीहरु बताउँदै आईरहेका छन्। यो नेपालको सार्वभौमिसत्ता

परराष्ट्र मन्त्रीद्वारा हालैका दिनमा दिल्लीमा रोकेको सुन छोडाउन लिपुलेक उहिले नै राजा मेहन्द्रवाट भारतलाई दिएको कुरा गर्नु वा गृहमन्त्रीद्वारा ठाउँठाउँमा भाषण गर्दै नेपाल सरकारले लिपुलेक क्षेत्र सुरक्षाका खातिर पहरि प्रशासन पठाउन नसक्ने भन्ने भनाईले पनि वर्तमान सरकारको कार्यशैलीको विश्वसनियता प्रति लुच्चाको भोज खाई पट्याउनु भन्ने उखानको यहा चरितार्थ भएको छ।

माथिको ठाडो उल्लघन हो। यसरी नेपालको भूभागमा पर्ने लिपुलेकमाथि नेपालकै अधिकार सुनिश्चित गर्ने कुरामाथि विशेष ध्यान दिदै भारत तथा चीन सरकार बीच भएको सम्झौताहरुको अबिलम्ब खारेज गरी नेपालको सार्वभौमसत्ताको समान गरिनु पर्ने कुरालाई परराष्ट्र मन्त्रालयद्वारा तत्काल भारत तथा चीन सरकारसंग बार्ताद्वारा समस्या समाधान गर्नु पर्दछ। नकी परराष्ट्र मन्त्रीद्वारा हालैका दिनमा दिल्लीमा रोकेको सुन छोडाउन लिपुलेक उहिले नै राजा मेहन्द्रवाट भारतलाई दिएको कुरा गर्नु वा गृहमन्त्रीद्वारा ठाउँठाउँमा भाषण गर्दै नेपाल सरकारले लिपुलेक क्षेत्र सुरक्षाका खातिर प्रहरी प्रशासन पठाउन नसक्ने भन्ने भनाईले पनि वर्तमान सरकारको कार्यशैलीको विश्वसनियता प्रति लुच्चाको भोज खाई पट्याउनु भन्ने उखानको यहा चरितार्थ भएको छ।

## हार्दिक श्रद्धाञ्जली

जन्म:

वि.सं.

२००४ असार १८ गते



निधन:

वि.सं.

२०७२ वैशाख २४



स्व. शिशिरप्रसाद धिताल

राष्ट्रिय प्रजातन्त्र पार्टीका आमन्त्रित केन्द्रीय सदस्य एवं कीर्तिपुर नगरपालिकाका पूर्व मेयर स्व.शिशिर प्रसाद धिताल २०७२ वैशाख २४ गते विहवारका दिन असामयिक निधन भएको यही आषाढ ५ गते ४५ औं दिनको पुण्यतिथीमा उहाँको चिर शान्तिको कामना गर्दै हार्दिक श्रद्धाञ्जली अर्पण गर्दछौं साथै यस दुःखद घडीमा शोक सन्तप्त परिवारजनले धैर्य धारण गर्न सकोस भनी समवेदना व्यक्त गर्दछौं।

राष्ट्रिय प्रजातन्त्र पार्टी

क्षेत्रिय कार्यसमिति क्षेत्र नं. १०

कीर्तिपुर-१७, काठमाडौं, नेपाल

## स्तम्भ सहकारीको विशेष साधारण सभा

२०७२ साल असार ५ गते सम्पन्न भयो। यस सभामा संस्थाका अध्यक्ष सुरज महर्जनको सभापतित्वमा प्रमुख अतिथि प्रा.डा. रामकृष्ण महर्जन र रामवहादुर महर्जनको उपस्थिति थियो। कार्यक्रममा संस्थाका कोषाध्यक्ष मोहनलाल महर्जनबाट २०६९/०७० र ०७०/०७१ को वार्षिक आर्थिक प्रतिवेदन प्रस्तुत गर्नुभयो। प्रमुख अतिथि शेयर सदस्य प्रा.डा. रामकृष्ण महर्जनले संस्थाले गरेको लगानी अभूँ सुरक्षित रहेको जानकारी दिनुभयो। त्यस्तै विशेष अतिथि शेयर सदस्य रामवहादुर महर्जनले छानविन समितिको कार्य सफल भएको प्रकाश पार्नुभयो। त्यस्तै संस्थाका पूर्व अध्यक्ष विद्यानन्द जोशी, पूर्व कोषाध्यक्ष ध्रुव महर्जन र शेयर सदस्य प्रा.डा. हरि महर्जनले संस्थालाई सबैको साथ पाए अझ बढी राम्रो गर्न सकिने बताउनु भयो। कार्यक्रम संचालन संस्थाका व्यवस्थापक ज्ञानेन्द्र महर्जनले संचालन गरेको थियो।

Binod Maharjan  
9841369552, 9808644666

बि.आर्ट्स

B. Arts

Nayabazar, Kirtipur  
4335491, b\_arts@yahoo.com


Banner, Flex Board  
Glows/ Signboard  
Sticker Cutting & Printing  
Screen/ Rubber Printing  
Self-ink Stamp  
PVC(ID)/ Visiting Card  
Printing Support



## कीर्तिपुर सामुदायिक स्वास्थ्य केन्द्रद्वारा मनोचिकित्सक परामर्श कार्यक्रम

गत असार ५ गते शनिवार कीर्तिपुर सामुदायिक स्वास्थ्य केन्द्रले मङ्गल उच्च मा.वि.को सभाकक्षमा मनोचिकित्सक परामर्श कार्यक्रम सम्पन्न गरेको छ। उक्त कार्यक्रममा उक्त संस्थाद्वारा संचालित जन पोलिक्लिनिकका पुराना र हाल कार्यरत कर्मचारीहरू, डाक्टरहरू, कार्यसमितिका सदस्यहरू, सल्लाहकारहरू लगायत मङ्गल उच्च मा.वि.का शिक्षकहरू समेत सम्मिलित थिए। १ दिने मनोचिकित्सा परामर्श कार्यक्रममा मनोचिकित्सक हसना श्रेष्ठले सञ्चालन गरेको थियो।

गत वैशाख १२ गते र २९ गतेको महाभूकम्प र अहिलेसम्म गइरहेको पराकम्पनले गर्दा हामीमा के कस्ता परिवर्तन आउने गर्दछ र यसलाई पहिचान एवं समाधान गर्ने विषयमा उक्त कार्यक्रम केन्द्रित थियो साथै उक्त कार्यक्रममा आर्ट थेरापीको साथ साथै संगीतद्वारा पनि शिक्षामूलक एवं मनोरञ्जनात्मक कार्यक्रम प्रस्तुत गरेको थियो। उक्त संस्थाले आउने आषाढ १२ गते शनिवार विहान ११ बजे कीर्तिपुर माध्यमिक विद्यालयमा कीर्तिपुर नगरपालिकाका महिलाहरूको लागि सामुहिक मनोविमर्श कार्यक्रम गर्ने भएको छ।



राजेन्द्र अमात्य

समस्त बसुधा महाभूकम्प ले सर्वत्र आक्रान्त छ। विनाशको त अब लेखाजोखा नै भएन। यही विपत्ति बीच यसले विश्व समुदायको चर्चित व्यक्तिको भने सहानुभूति राम्ररी बटुलेको छ। तर हाम्रो देशको राजनीतिक अस्थिरताका कारण सर्वसाधारण निराश छ।

## मनको कुरा-५

नेपालमा भ्रष्टाचार, चेली बेचबिखन, स्वार्थ एवं शोषणले देश नै दिशाहीन भएको छ। विभिन्न दल, सम्प्रदाय, जाति परस्पर अविश्वासको आत्महन्ता भएका छन्। न्याय, प्रेम तथा सहज प्राकृतिक गतिशीलता ध्वस्त भएको छ। दुर्गम पहाडी क्षेत्रमा वास्तविक भूकम्प पीडितहरूले राम्ररी राहत पाएका छैनन्।

सर्वत्र अस्त्रशस्त्रको खनखनाहट, आँसुरी हुँकार र मानवीय चित्कारको ध्वनि सुन्न र पढ्नपाइन्छ। आज देशमा नैतिक ह्रास, विश्वासको संकट

अति संचर र योग विलासमा लिप्त रहने प्रवृत्तिको विकास तीव्रगति ले बढ्दो छ। मनुष्य नितान्त सामाजिक प्राणी भएर पनि अति नै लोभी र स्वार्थ आफै खाउँ, आफै मात्र लगाउँ भन्ने सोचको विकास दिनानुदिन भैरहेको छ।

यस्ता पापी प्रवृत्तिहरूको विकास भएर नै आज सृष्टि अशान्त र अत्यन्तै निरीह भएर सबैले महसुस पनि गर्ने गरेका छन्। तर यस्ता स्वर्निर्मित परिस्थितिमा परिवर्तन ल्याउने ठोस प्रयास कतैबाट भएको पनि पाइँदैन। उल्टै स्वार्थी व्यक्तिहरू सडकमा शानले छाति फुलाएर हिँड्छन्।

नेपालका राजनीतिक नेताहरू लोभी भएका कारणले पनि सर्वसाधारण जनताहरूले दुख पाइर हेका छन्। देशभरि प्राकृतिक दैव प्रकोप भइरहेका घटनाहरूले सर्वसाधारणलाई कुनै न कुनै रूपमा प्रभावित गर्दै आएको छ। कहिले हामी हर्षविषाद त कहिले सुखदुख कहिले मिलन विरह तथा आशा निराशा जस्ता प्रवृत्तिले हाम्रो चित्तवृत्तिलाई स्पन्दित गर्दै गरेको हुन्छ।

वैशाख १२ र २९ गतेको महाभूकम्पले धेरैको ज्यान गएको छ भने धेरैको घर भत्केका छन्। अन्य नगरपालिकामा भूकम्पले क्षति पुऱ्याएका घरहरू निरीक्षण गरी बस्न हुने वा नहुने पत्ता लगाई रातो वा हरियो स्टीकर टाँस्छन्। तर कीर्तिपुर नगरपालिकाबाट सर्वसाधारणको घरमा आई कुनै किसिमको घर निरीक्षण गरिएन। जो व्यक्ति वा पार्टीगत व्यक्तिले बोलाएमा मात्र कीर्तिपुर नगर पालिकाका सम्बन्धित कर्मचारी घर निरीक्षण गर्न जाने गर्थ्यो। यस्तो स्वार्थी पारालेकसैको घरमा जाने कसैको घरमा नजाने यो र भ्रमो होइन।

संसारका सम्पूर्ण साना ठूला चेतना अवचेतनामा ईश्वरको बास हुन्छ। मानवलाई मात्र चाहियो अब समताभावले समान रूपमा प्रवृत्ति प्रदत्त समस्त वस्तुको उपभोग समान रूपमा बाँड्नु हुनु नै सभ्य मानवता हो।

## सुत्केरी महिलाहरूलाई पोषण सम्बन्धी जानकारी तथा राहत वितरण



रूद्र बहादुर स्मृति प्रतिष्ठान तथा सुरक्षित मातृत्व संजाल महासंघ नेपालको संयुक्त आयोजनामा २०७२ वैशाख १२ गतेको महाभूकम्प तथा वैशाख २९ गते गएको भूकम्पबाट पीडित सुत्केरी महिला तथा शिशुलाई वैशाख २२ गते देखि राहत वितरण गर्दै आइरहेको छ। यस कार्यक्रम अन्तर्गत हाल सम्म कीर्तिपुर नगरपालिकाको विभिन्न स्थानमा कार्यक्रम गरी करिब १०० जना सुत्केरी महिलाहरूलाई राहत वितरण गरिसकेको छ। यस राहत वितरण अन्तर्गत कीर्तिपुरमा अन्तिम कार्यक्रम वडा नं १ कार्यालय परिसर लायकुमा करिब ५५ जना सुत्केरी महिला तथा शिशुलाई (वडा नं १, २, ३, ४, ५, ६, १७ का सुत्केरीहरूलाई) असार ५ गते सहयोग स्वरूप राहत वितरण कार्यक्रम सम्पन्न भएको छ। लायकुमा सम्पन्न कार्यक्रममा पोषणका लागि नागरिक समाज संजाल, नेपाल ९ ऋष्वर्ष क्यअभतथ वीष्बलअभ ायच लातचप्तप्यल ल्भउर्वा ( ऋक्ल्ले ले सुत्केरी महिलाहरूलाई सुत्केरी अवस्थामा सुत्केरीहरूले खानुपर्ने पोषणयुक्त खानेकुराको महत्वको बारेमा जानकारी गराएको थियो। वक्ष च्मकभवचअज बलम त्चबप्लप्लन क्षलकतप्तगतभ ल्भउर्वा ले नव शिशु जन्मनासाथ नाभी काटेपटि संक्रमण हुनबाट बचाउन प्रयोग गरिने मल्हमको प्रयोग गर्ने विधि बारे महिला स्वास्थ्य स्वयंसेविकाहरूलाई प्रयोगात्मक जानकारी दिइयो र वहाँहरूलाई उक्त मल्हम निःशुल्क वितरण गरियो। राहत वितरणको लागि सुत्केरीहरूको नामावली संकलन गर्ने कार्यमा की.न.पा.का महिला स्वास्थ्य स्वयंसेविकाहरूले सहयोग गर्दै आएको छ।

## रोएको आत्माले दिएको श्राप



कवि राम महर्जन  
नगाउँ, किनपा-१६

हालै आएको प्राकृतिक प्रकोपले ध्वस्त गाउँ घर हेर्न पुगेका ठूला मान्छेहरू साँचो अर्थमा अवलोकन भयो होला गाउँ घरका दयनीय अवस्था

यस्तो दयनीय अवस्थामा रहेर कष्टकर जीवन जिइरहेका जनताहरू देख्दा त मन पनि दुःखियो होला किन्तु जनताको दुःख नर्विसि दिए राम्रो

तत्काल आवश्यक उद्धार र राहत दिने निर्देशन पनि भयो होला गरीबको चोटमाथि मल्हम लगाइ सम्झाई बुझाई फर्किनु भयो होला वर्षात अघि नै पुनर्वासको व्यवस्था नभए गरीबको आत्मा रुन्छ होला रोएको आत्माले दिएको श्राप जो जसलाई भए पनि लाग्न सक्छ

विगतका शासक वर्गहरू पनि यसरी नै गाउँ घर र जिल्ला भ्रमण गरी निरिह गरीबको जीवन माथि नौटङ्गी चाल चलाउथे यहाँ

सधै यसरी देश चल्दैन भनेर शासक वर्गहरूको बुझ्नु पर्ने हो किन्तु कहिले बुझ्ने हो कुनि ?

न बुझेर पनि आफ्नै स्वार्थमा अलमल

जबसम्म जनताको जीवनस्तर सबल बनाउन सरकार लागि पर्दैन तबसम्म जनताले दुःखै पाउँछन् यस्तो सरकार यो देशमा कति आयो कति गयो



पुष्पसदन आ.मा. वि.का संस्थापक अध्यक्ष श्री महेश श्रेष्ठज्यूको अगुवाईमा पुष्पसदन स्कूलका कर्मचारी, भूपु विद्यार्थीहरू र शिक्षक शिक्षिकाहरू गरी ७० जनाको समुहले गत आषाढ ५ गते शनिवार पाँगाको धुसिमा नजरराम महर्जनको धराममा परेको घर भत्काई सफा गरेको एक भलक

## संगीतमय हिलटाउन स्कूल

‘सक्षम बनौं, बनाऔं नेपाल’ नारासहित हिलटाउन उच्च मा.वि.मा यहि असार १ गते मंगलबारका दिन कीर्तिपुरको स्थानीय म्युजिकल ब्याण्ड ‘सक्षम’को उपस्थितिमा सांगितिक कार्यक्रमको आयोजना गरियो। गत वैशाख १२ गते, शनिवारको विनाशकारी भूकम्पबाट प्रत्यक्ष वा अप्रत्यक्ष रूपमा जनमानसमा परेको त्रास, तनाव, डर, आघातलाई न्यूनिकरण गर्ने उद्देश्यले यस ब्याण्डले असार १ गते, मंगलबार एक रोचक सांगितिक कार्यक्रम प्रस्तुत गर्‍यो। करिब साढे १ घण्टाको सो कार्यक्रममा विद्यालयका विद्यार्थी भाइबहिनीहरूले गीत तथा नृत्यहरू पनि प्रस्तुत गरेका थिए। कार्यक्रमको अन्तमा विद्यालयका प्रधानाध्यापक श्री राजन तण्डुकारद्वारा सधन्यवाद कदरपत्र तथा मायाको चिनो सक्षम ब्याण्डलाई हस्तान्तरण गर्नुभयो। उहाँले सक्षम ब्याण्डले नेपाली मौलिक लोकबाजा, संगीतलाई संरक्षण, सम्बर्धन तथा प्रवर्धन गर्ने साथसाथै भूकम्पबाट पीडितकालागि संगीत मार्फत मनोसामाजिक राहत पुऱ्याउने जमर्कोलाई सम्मान गर्दै भविष्यमा सक्षम ब्याण्डको सफलताको लागि शुभकामना व्यक्त गर्नुभयो।

# हार्दिक बधाई



यस संस्थाका अध्यक्ष श्री दिनेश दर्शनधारीज्यूका सुपुत्र श्री देल्वीस दर्शनधारी प्रवेशिका परीक्षा-२०७१ मा पुष्पसदन आवासीय माध्यमिक विद्यालय कीर्तिपुरबाट विशिष्ट श्रेणीमा उत्तीर्ण हुनु भएकोले हार्दिक बधाई ज्ञापन गर्दछौं । साथै उहाँको उत्तरोत्तर प्रगतिको कामना गर्दछौं ।

**मोविल्याण्ड इलेक्ट्रोनिक प्रा.लि.**

**ग्लोबेक्स कमोडिटिज एण्ड डेरिभेटिभ सर्भिसेज प्रा.लि.**

**ई. टेक मोबाईल प्रा.लि.**

**मोबिल्याण्ड इन्भेष्टमेन्ट कम्पनी प्रा.लि.**

**मुक्तिनाथ इन्भेष्टमेन्ट प्रा.लि.**

**ट्रि इन्टरटेनमेन्ट प्रा.लि.**

**प्रोस्पेक्ट म्यानेजमेन्ट सर्भिसेस एण्ड कन्सल्टेन्ट प्रा.लि.**

फोन नं. ०१४३३४२३५, ०१४३३२०५७, कीर्तिपुर-१७, काठमाडौं, नेपाल